

MINISIRIW KA NAMOGOSOB

GUVERENEMAN KA KUMALASELA

BURUKINA FASO

Faso walima saya, see y'an taa ye

MINISIRIW KA LOGOKUNJONGONYE KOLASESEBE

(PP-G N°026-2025)

Pengidiwende Ziliberi WEDIRAWOGO

Wagadugu saan 2025, Sumanmakalo tile 04

Minisiriw ka logokunɗogonye sigira Wagadugu, Lamusalon tile 04, saan 2025
sumanmɔkalo ra, a daminana leeri 9 tuma na, ka laban leeri 16 temenin miniti
02, ni Kapiteni Iburayimu TARAWARE ka ɗamɔɓɔya ye, Faso ɗamɔɓɔba,
Minisiriw ka ɗogonye ɗamɔɓɔ.

A ye ɗogonye sigikun sebekuluw segesegɛ ka latigeliw ta. ɗogonyekulu ye
dalakunnafoniw di, a ye ɗamɔɓɔya di baarakɛla dɔw ma, ka baarakɛla werɛw
ka ɗamɔɓɔya lalo ani ka baarakɛla dɔw fana gwen baara ra ka sɔrɔ ka sira di
jamana kɔkan lasigidenyabaara dɔw keli ma.

I. LATIGELIW TALI

I.1. DUGUKOLO MARADAW NI SIRAKANTAGAMA BOLIFENW LASAGOLI MINISIRISO TOGO RA

Nɔgɔnyekulu ye **sariyaba kelen** ta, min bi diinew ka tagamatagama senu labenni lasago.

Diinemɔgɔw ka tagamatagama senu minw bi ke jamana kɔnɔ walima jamana kɔkan, lɔyɔrɔ ka bon kosɔbe diine siratagama kɔnɔ. A mana ke jamana kɔnɔ walima jamana kɔkan ye, mɔgɔ caaman b'o sira nin tagamana ka to ka taga diinew na. Nga, a yera ko Guverɛnɛman m'a niin don ka je tagamatagama senu labenni na, o le kanma, a lasagonin te ka je. Makantaga dɔrɔn labenni bi tugu saan 2018, funtenibakalo tile 09 ka sariyaba n°2018-0268/PRES/PM/MATD/MSECU/MAEC/MINEFID/MS/MCRP/MTMUSR/MCAT kɔ.

Sariyaba nin tali sababu fe, Guverɛnɛman bina se ka tagamatagama senuw labenni lasago ka je.

I.2. SOROW NI NAFOLOKOW MINISIRISO TOGO RA

Nɔgɔnyekulu sɔnna **kolasesɛbe wɔɔrɔ (06)** ra.

Kolasesɛbe folɔ ye **Depitebulon** ka **siradili** ye **guverɛnɛman** ma k'a bolonɔ bila jurutabenkansebe kan, min donna Burukina Faso ni Dunupajamanaw ka kelenyabanki ce saan 2025, dannikalo tile 12 loon ka jasin Sikaso-Korogo-Bobo-Julaso (SKBo) baarabololanin waleyali ma.

Baarabololanin (SKBo) ka baarakenafolo mumɛ ye **d.207 160 000 erowari** ra n'o bi ben **d.136 307 172 920** ma **sefawari**. Baarabololanin nin waleyali musaka bee bina bo Dunupajamanaw ka kelenyabanki le fe. Baarabololanin (SKBo) ka magwenta ye, ka bolifenw ka donjɔgɔnna lafisaya ka taga neemayacogo

gweleyaw kunbencogopuman faan fe, ka dugudenninw tagali ani senefenw tali lafisaya Wagadugu, Manga, Bobo, Gawa, Banfɔra ni Wayiguya maraw ra.

Baarabololanin nin bina waleya saan duuru (05) kɔnɔ, a bina ke sababu ye fana ka gudurɔn la siraba tilennin kan, min janya bina se km 115 jɔgɔn ma ani ka siradenninw dilan, minw janya ye km 150 ye.

(SKBo) waleyayɔrɔw ye dugubaw ni dugudenninw ye, minw bi sɔrɔ Banfɔra-Sideradugu-Uwo siraw kan ani terensira bi dugu minw cɛci k'a ta Wagadugu ka temɛ Bobo-Julaso ka se Kɔdivari dance ra ani dugu minw bɛɛ bi lamini na, n'o ka siraw tugunin b'o siraba nunu na.

O sɔnna kolasesɛbe nin na minke, guverɛnɛman bina se ka tugu Depitebulon ka siradilikuma kɔ k'a bolonɔ bila jurutabenkansebe kan, min donna Burukina Faso ni Dunupajamanaw ka kelenyabanki cɛ saan 2025, dannikalo tile 12 loon ka jasin Sikaso-Korogo-Bobo-Julaso (SKBo) baarabololanin waleyali ma.

Kolasesɛbe filanan ye Depitebulon ka siradili ye Guverɛnɛman ma k'a bolonɔ bila jurutasebe, fɛɲpinisebe, nɔnabila baarakese dili ani baaraw ni sebayaw feereli benkansebe kan, minw donna Burukina Faso ni Silaman yiriwalibanki (BID) cɛ saan 2025, dannikalo tile 17 loon ka jasin sɔrɔpinibaaraw ka demesɔrɔyɔrɔw dilanni (PRISE) ma.

O baarabololanin waleyali musaka kiimɛna **d.213 128 000** ye **erowari** ra, n'o bi bɛn **sefawari** ra **d.140 138 130 696** ma, ka tilantilan cogoya nata ra :

- **Erowari d.25 162 000**, bina bɔ an ka jamana kun, n'o bi bɛn **sefawari** ra **d.16 930 050 034** ma ;
- Silaman yiriwalibanki (BID) bina **erowari 187 166 000** di, n'o bi bɛn **sefawari** ra **123 208 080 662** ma, o min ye benkansebe takun ye.

Siraw lakurayali baarabololanin nin b'a lapini ka bolifenw ka sirakantagama temesiraw bee lafisaya jamana kono ani marabaw ra walisa ka jago yiriwa marabaw ni jogon ce ni siraw dilanni ye sigiyorow ni jogon ce. Baarabololanin nin kuntagajanya ye saan naani (04) ye.

Baarabololanin nin tonobobagaw ye Banfara, Tenkodogo, Kudugu, Manga, Zipare, Wayiguya ni Gawa maraw ka mogow ye.

(PRISE) bina ke sababu ye ka :

- sira km 187,8 dilan ;
- baarakenafolo faan kelen soro jango ka jamana siraba n°13 (RN13) Kudugu-Yako dilan ka guduron la a kan ;
- siradilan baarakulu duuru (05) bila senkan ka baarakeminanw san ani betondilannan fila (02), minw dilanna an ka jamana kono.

O sonna kolasesebe nin na minke, guvereneman bina se ka tugu Depitebulon ka siradilikuma ko k'a bolono bila jurutasebe, fenpinisebe, nonabila baarakese dili ani baaraw ni sebayaw feereli benkansebe kan, minw donna Burukina Faso ni Silaman yiriwalibanki (BID) ce saan 2025, dannikalo tile 17 loon ka pasin soropinibaaraw ka demesoroyorow dilanni (PRISE) ma.

Kolasesebe sabanan ye sariyaba bololanin ye, min b'a ke waajibi ye, Guvereneman ka soropinibaaradaw, jamana ka nafolow, Guvereneman ka baarada minw bi jama ka sinipasigi laben ani Guvereneman ka fanga ti boli maralibaaradaba minw kan, olu k'o ka sorow bila guvereneman ka waribondo kono.

Burukina Faso ka forobanafolo lasagoli la, ka guvereneman ka wariw kafo yoro kelen na, o ye feerephanumericba ye jango forobanafolo ka lasago ka je. O feere bilala senkan ka tugu sariya maben caaman ko, kabi jamana ka nafolow lasagoli sariyasebe folow tatuma na saan 1969 ra.

Nga, waajibiyawaribila min kofɔra sanfɛ, tun ma Guverɛnɛman ka sɔrɔpinibaaradaw, jamana ka naɗolow, Guverɛnɛman ka baarada minw bi jama ka sinipasiɗi laben ani Guverɛnɛman ka fanga ti boli maralibaaradaba minw kan jati mine, olu minw kan Guverɛnɛman ka warijatisariya ti boli.

Walisa ka forobanaɗolow kafo jɔgɔn kan, Guverɛnɛman ka warimuguw marabanki (BDT) bilala senkan jango ka warimarayɔrɔ kɛ kelen ye Guverɛnɛman ka wariw lasagolikonuman kanma. O sariyaba b'a lapini ka forobawariw bilayɔrɔ kɛ BEDETE dɔrɔn ye.

Sariyaba nin tali sababu fɛ, sariyaseɓɛw bina laben, minw bi Guverɛnɛman ka sɔrɔpinibaaradaw, jamana ka naɗolow, Guverɛnɛman ka baarada minw bi jama ka sinipasiɗi laben ani Guverɛnɛman ka fanga ti boli maralibaaradaba minw kan waajibiya k'o ka sɔrɔw bila guverɛnɛman ka waribondo kɔnɔ.

Kolasesɛɓɛ naaninan ye Depitebulon ka siradili ye Guverɛnɛman ma k'a bolonɔ bila jurutaseɓɛw kan, minw donna Burukina Faso ni Farafinna ka yiriwali Banki (BADI) cɛ saan 2025, samipakalo tile 18 loon jango ka baarakenaɗolo sɔrɔ ka nasin baarakɛsira tagabolo caaman ma, min bi sebayaw yiriwali demɛ ka nasin gweɗɛyaw kunbencogonuman ma Burukina Faso.

Baarabololanin nin bina waleya saan naani (04) kɔnɔ, k'a musaka mume kɛ **d.25 254 191 276,1** ye **sefawari** ra. Guverɛnɛman bina **d.1 337 147 405,2** bo a ka waribondo kɔnɔ **sefawari** ra. Min ye Farafinna ka yiriwali Banki (BADI) ye, ale bin'a bolola Makɔnɔfanga demeli nɔgɔyacogo kan ka Guverɛnɛman demɛ ni **Inite de kɔnti 19 785 202** ye, o min bi bɛn **sefawari** ra **d.15 887 063 870,4** ma k'a laban ni Farafinna yiriwali demenaɗolow (FADI) ka ninyɔrɔwari ye, min ye **Inite de kɔnti 10 000 000** ye, n'a bi bɛn **d.8 029 180 000** ma **sefawari** ra.

Latangabaliya ye gweleyaw lase mogo minw ma, (PMACR-BF) b'a lapini k'olu le deme ka gweleyaw kunben cogonuman na, ka siginogonyaruman ni pasuma kuntagajan basigi Burukina Faso.

Baarabololanin nin tonobobagajonjonw ye funangew ni musow ye, baara ti minw fe walima minw ka baarakese ka bon o ka baaraketa ma, mogo labilaninw, mogo minw jogira kekeleyorow ra ani Faso ka sagonan lafasalaw ni golotigiw ka firiyamusow n'o ka falatow.

(PMACR-BF) waleyayorow ye Jibo, Dori, Kaya, Wayiguya, Fada, Dedugu, Gawa ni Bobo marabaw ye.

O sonna kolasesebe nin na minke, guvereneman bina se ka tugu Depitebulon ka siradilikuma ko, k'a bolono bila jurutabenkansebew kan, minw donna Burukina Faso ni Farafinna ka yiriwali Banki (BADI) ce saan 2025, samipakalo tile 18 loon jango ka baarakenafolo soro ka nasin baarakesira tagabolo caaman ma, min bi sebagayaw yiriwali deme ka nasin gweleyaw kunbencogonuman ma Burukina Faso.

Kolasesebe duurunan ye Baarakenafolo latilenni kunkansariya bololanin ye ka nasin Guvereneman ka baarakenafolo waleyali ma saan 2025 konon.

Lanpowariw sarara ka je ani lanpokura basigininw ye guvereneman ka baarakenafolo buguya minke, a kera waajibi ye baarakenafolo latilenni kunkansariya ka bolola. O koo nunu kanma, jonjonna lanpowariw ye tonoba minw di, a ka kan do ka fara guvereneman ka baarakenafolo musakaw kan.

O seen fe, Guvereneman segira k'a ka baarakenafolo laben kura ye saan 2025 konon nin cogo nin na :

- sorow mumu kiimena **sefawari** ra **d.3 299 793 190 000** ye kamasoro saan 2025 ka nafolow lasagolisariya bololanin baju konon , wari jasigininw tun ye **d.3 149 793 190 200** ye **sefawari** ra;

- musakaw mume sera **d.3 762 272 128 200** ye **sefawari** ra kamasoro saan 2025 ka nafolow lasagolisariya bololanin baju kono, musaka nasigininw tun ye **d.3 612 272 128 200** ye **sefawari** ra ;
- yelemali foyi ma don wari makoyaw ra, olu minw tun ye **sefawari** ra, **d.462 478 138 000** ma saan 2025 ka nafolow lasagolisariya bololanin baju kono.

Nogonyekulu sonna ka sariyabololanin nin bila ka taga Makonofanga Depitebulon na segesegeli kanma.

Kolasesebe waronan ye **sariyaba kelen** tali ye, ka nasin Lanpow lasagoli jamogow basigili ma Burukina Faso ka Lasigidenbaaraw ni Kenyereye baaradaw ka lasigidensow ra jamana konan an'o ka nafolo ni warijati lasagoli temesiraw.

Latangabaliya kanma, a kera waajibi ye forobanafolow lasagoli ka koro ka je ani do ka bo Guvernement ka ferobokow ra. O le kanma baarabaw kera walisa forobanafolo ka nasin jonjonna nafolokundon minw loyoro ka bon kosobe ani nintorowale keleli ma.

Sariya nin b'a lapini ka Burukina Faso ka Lasigidenbaaraw ni Kenyereye baaradaw ka lasigidensow an'o ka nafolo ni warijati lasagoli temesiraw laben cogokura ra jamana konan jango ka do bo musakaw ra. O le seen fe, o ye warijati baaradaw farafara jonkan kan k'o ke Lanpow lasagoli jamogow ye.

Sariyaba nin tali sababu fe, nafolo minw nasinnin lo Burukina Faso ka Lasigidenbaaraw ni Kenyereye baaradaw ka lasigidensow marali ma, bina lasago ka je, o min bina Guvernement deme fana k'a ka baarafenafolo labensigi panaman.

I.3.JAMANAKOKANKOW, DAFƎJAMANA KA BAARAKƎNOGONYAW ANI JAMANADEN MINW SIGININ BI JAMANA KOKAN MINISIRISO TOGO RA.

Minisiriw ka ɲogonyekulu ye **siradilisariya kelen** do ta, min kuun ye ka Burukina Faso ka jamanakokan lasigidensow (EMUDEPESE) baarakelaw ka baaraw, o ka jamanakokansigi an'o ka sara ni nafaw pereperelatige.

Nin siradilisariya ye siradilisariya saba le kafo ɲogon na. O siradilisariya saba nunu ye : saan 2019, sumanladonkalo tile 15 loon siradilisariya n° n°2019-1114/PRES/PM/MINEFID/MAEC/MIABE/MFPTPS min kuun ye Burukina Faso ka jamanakokan lasigidensow baarakelaw ka sara n'o ka nafaw latigecogo ye ; saan 2019, sumanladonkalo tile 11 loon siradilisariya n°2019-0953/PRES/PM/MAEC min kuun ye ka Burukina Faso ka jamanakokan lasigidenso baarakelaw ka baaraw an'o ka jamanakokansigi kecogo pereperelatige ani siradilisariya n°2008-607/PRES/PM/MEF/MAECR/DEF min ɲasinna sodasiw ma.

Nin siradilisariya ka kokuraw ye :

- sarafeerekuraw labenna minw basigira baara kelen kelen bee ka adamaden ladonwari hakecayaninbaw kan ;
- kenaryeyebaaradaw ka lasigidensow n'o demelaw (baarakelabaw walima feerelobaganaw) ka saraw bina dakeɲe ni jamana ka lasigidenloyoro ye ka ben ni eselonw ye. ;
- ka daan bo sarako la, teme ti ke min kan k'a ɲasin sodasilasigidenw ma ani ka sodasilasigiden demebagaw ni lasigiden ka nonabilafolo loyoro dakeɲe ;
- Baarakela minw ka baara yelemana jamanakokan lasigidensow ra walima minw ye loyoro soro jamanakokan lasigidensow konɔ, olu ka denbaya musakaw tina jati guvereneman ka nafolow n'a ka musakaw konɔ ;

- Waajibi te jamana fe ka lasigiden minw ye loyoro soro walima minw ka baarakeyoro yelemana jamanakokan lasigidensow ra, k'a nonabila soro olu ra jamanakokan lasigidensow konon.

Nin siradilisariya tali bina ke sababu ye ka nogoya caaman don Burukina Faso lasigidensow ka musakaw ra jamana koo kan.

I.4. GUVÈRENEMAN KA BAARAKUNDA, NI JAMALATANGALI MINISIRISO TOGO RA

Nogonyekulu ye **siradilisariya fila (02)** ta.

Siradilisariya folo nasinna baaradabaw ka sigisariyajonjon ma.

Nin siradilisariya ye segikankalan ye ka nasin saan 2021, samipadonkalo tile 09 loon siradilisariya n°2021-0529/PRES/PM/MINEFID/MFPTPS ma, min kuun tun ye ka baaradabaw ka sigisariyajonjon nafa, walisa minisirisow ni jogon ce ka baaraw togotasebe (RIME) ye yelemani minw donna o ra, o k'olu jati mina.

Minisirisow ni jogon ce ka baaraw togotasebe ye baarakuluw yira, minw loyoro ka bon jamana ka baarada too ka magwentaw soroli ra.

Nin siradilisariya lakurayayoro ye baarakuraw ye, minw farara minisirisow ni jogon ce ka baaraw togotasebe konon ani k'o baarakura nunu ketaw n'o sorocogo nefa. Olu ye baarakuluw ye, minw nasinna hakililonni ni demeli ma.

Baarakulu min nasinna hakililonni ma, olu ye hakililonni lonbagananabaara, hakililonni lonbaga demelabaara ani hakililonni lonbagabaara ye. Baarakulu minw nasinna demeli ma, olu ye baarakedenya ani baarakedenya sementiyanin.

Nin siradilisariya tali bina ke sababu ye ka labencogonuman soro jamana ka forobabaara ra.

Ka layidu ta ka baara ke jamana ye, **siradilisariya filanan** b'o bila senkan.

Ka layidu ta ka baara ke jamana ye, o koro ko, a kera waajibi ye Burukina jamanaden bee fe, k'a yere to guvereneman ka bila ra, n'a y'a soro guvereneman baarakela walima guvereneman baaradegila lo, walima k'a yere labila guvereneman ye tuma o tuma ni guvereneman makoya sera a ma.

Nin siradilisariya bina ke sababu ye :

- k'a ke waajibi ye Burukina jamanaden bee ma, a k'a yere labila guvereneman ye tuma min na n'a makoya ser'a ma fasonafa kanma;
- ka wagati do dantige, tuma min na jamanaden bi baara ke jamana ye, baaradegi kenin kofe, guvereneman ye baaradegi min musakaw ke ;
- ka warikosegi bila senkan n'a y'a soro forobabaarakela, baaradegila walima jamanaden ma son k'a yere labila guvereneman ye jamana nafa kanma.

Nin siradilisariya b'a lapini ka daan bila jamanaden sebagaw tununi na, kamasoro guvereneman lora n'o ka baaradegi musakaw ye, tuma min na fana guvereneman bi kalanbolokuraw bilara senkan.

Nin siradilisariya tali bina ke sababu ye maralida bi baarakelaw soro, baarakesepumanw bi minw fe minw basiginin lo janaman walisa ka baaradaw ka magwentaw soroli sabati.

I.5. KITITIGE NI ADAMADENJOW MINISIRISO, MIN BI BAARAKENOGONYAW BASIGI NI BAARADABAW YE, JAMANA MASIRIW N'A DASIRIKAN KOROSIBAGA TOGO RA

Nogonyekulu ye **kolasesebe fila (02)** ta.

Kolasesebe folo kuun ye **siradilisariya labenta** do ye ka nasin Burukina jamana ka lamodenw ma.

O siradilisariya ka lapini ye ka denmisen mogo 129 ta k'o k'e Burukina jamana ka lamodenw ye, olu min dow ye Faso ka sagonan lafasalaw (VEDEPE) ka deenw ye, dow ye saperi ponpiyaw (sodasi lahinebagaw) **ka** deenw ye, dow ye

jamana sɔdasiw ka deenw ye, olu minw bee bɔnɔna o niin na niintɔɔrɔbagaw ka benkanɔi kɔlɔlɔ seen fe.

Nin siradilisariya tali bi ke sababu ye o denmisɛn nunu kelen kelen bee ka Burukina jamana ka lamɔdenw joo nafa sɔrɔ i n'a fɔ a latigera saan 2022, dannikalo tile 10 loon sariyaba n°003-2022/ALT kɔnɔ cogo min na ka nasin Burukina jamana ka lamɔdenw ma.

Kolasesɛbe filanan kuun ye sariyaba labenta dɔ ye k'a nasin benbaliyaw janabɔli labencogo n'a latigecogo ma, landasiraw kan, min tɔgɔ bina ke « **Faso ka sariyaba Bu Kaoré** » ye mɔsikan na.

Saan 2022 ra, Laheyi kalansoba min nasinna joo lakurayali (HiiL) ma ani kititige minisiriso ka saan 2023 segesegeliw y'a yira ko benbaliyaw bi janabɔ halibi ni landasiraw ye hali n'o temesira nunu jatinin te, nga sigida jama bi teme n'o sira le ye k'o ka benbaliyaw janabɔ. O segesegeliw y'a yira fana mɔgɔ keme o keme hake kɔnɔ, minw b'o ka benbaliyaw janabɔli nasin guvereneman ka kititigesow ma, olu ma teme 5% kan.

A lonni lo fana ko sigida jama ye lannaya bila landasiraw kititige kan, o bi tali ke a ra kosɔbe.

Nin sariyaba labenta bi baarada bila senkan k'a nasin benbaliyaw janabɔli ma landasiraw kan, dugudenniwi ani duguba kiinw na, kititige daminatuma na. Kubedaw kɔnɔ fana, kititige dakun filanan bilara senkan ni been ma sɔrɔ kititige dakun fɔlɔ ra.

Sariyaba labenta nin bina ke sababu ye ka kititige lɔyɔrɔ lasinsin sigida jama fe walisa, a kecogo ka je, a masɔrɔko ka nɔgɔya, a ka ke jamanadenw jigituguyɔrɔ ye fana.

Nɔgɔnyekulu ye sira di walisa nin sariyaba labenta ka lase Jamana ka Makɔnɔfanga depitebulon ma.

II. DALAKUNNAFONIW (Partie 3)

II.1. Minisiri min ka baaraw pasinna Jamana kɔkankow, Dafejamanaw ka baarakeɓɓɔɓɔyaw ani jamanaden minw siginin bi jamana kɔkan ma, ye kolasegi ke ɓɔɓɔnyekulu ye ka pasin dunupajamanaw jenkuluba min ka baara pasinna pasuma sabatili ma « Kasiki bile » ka selilon taasibila sipe 77^{nan} ma, o min ma ke a loon tigitigi ra an'a latigera saan 2025, samijadonkalo tile 30, Wagadugu.

Nin sipeɗa min barokun tun ye : « **pasuma sabatibaaraw ka sinijɛsigi** », kera sababu ye ka bonyaba la Burukina sɔrɔdasiw kan, minw sara pasuma sabatibaarasiraw ra ani ka jamana ka walepumanlɔnniya yira pasuma sabatibagaw ni sɔrɔdasiw ra o ka yereƙun sarakaliw kɔson.

Dunupajamanaw jenkuluba min ka baara pasinna pasuma sabatili ma « Kasiki bile » ka selilon taasibila ye Burukina Faso ka wagati bee ka bolomademe yira keɛne kan ka pasin a ka jijaliw ma ka taga dunupa pasuma sabatikow faan fe ani, a kera sababu ye ka jamanadenw lafaamuya o ka layidu tani nafa kan jamana ni mara latangali kanma. A kera sababu ye fana ka keɓalekuraw bila senkan ka pasin pasuma sabatibaaraw ma jango ka se ka bi tile ka latangali gweleyaw kunben ka ja. O seen fe, Burukina Faso segira k'a ka loyoro yira ka pasin feereɓuman ma, min bi ben ni bi koow cogoya ye.

II.2 Kititige ni adamadenjow Minisiri, min bi baarakeɓɓɔɓɔyaw basigi ni baaradabaw ye, jamana masiriw n'a dasirikan kɔrɔsibaga ye kunnafoni kelen lase ɓɔɓɔnyekulu ma ka taga loon taasibila ma, min bi ke ka pasin dunupajamanaw ka pasuma ni sabari loon ma, saan 2025 taa.

Burukina Faso, i n'a fo jamana toow, minw bi dunupajamanaw ka jenkuluba kono, b'o loon nunu laben saan 2025, k'a ta sumanmokalɔ tile 21 loon ka tag'a bila sumanladonkalo tile 16 loon, n'a barokun ye : « **kelew janabɔcogo kɔrɔlensiraw kan, o loyoro n'o ɓeci ka pasin sigiɓɔɓɔnyapuman yiriwali ani** »

pasuma lakisili ma Burukina Faso ». Dunupajamanaw ka pasuma ni sabari loon ka baaraw damine fangamanseli bina latige saan 2025, sumanmòkalo tile 20 loon, Gwiriko maraba ra.

Lapinitaba min bi magwenna ka bɔ loon nunu ka taasibilaw ra, o ye k'a to jamanadenw ka se ka sabari ni pasuma jogow ta ka taga o ni jɔgɔn cɛ kɔnɔnakelɛw panabolifeerɛw yiriwali n'o baarali kan.

II.3. Minisiri min ka baaraw pasinna Keneyako ma ye kolasegi kɛ jɔgɔnyekulu ye ka pasin Burukina ka lasigidenw nindonni ma jɔgɔnye ra Sayeli jamanaw ka jenkuluba (AYEYESI) Minisiri minw ka baaraw pasinna Keneyako ma ye min sigi saan 2025 ra, k'a ta dannikalo tile 02 ka taga se a tile 04 loon ma, Name, Nizeri jamana na.

O jɔgɔnkunben nin ka lapinita tun ye, ka baarakejɔgɔnya lasinsin ka Sayeli jamanaw ka jenkulu (AYEYESI) jamanaw kɔnɔ ka pasin keneyakow ma.

O jɔgɔnye nin seen fɛ, Sayeli jamanaw ka jenkuluba (AYEYESI) Minisiri minw ka baaraw pasinna Keneyako ma, benna k'olu ka kan k'a lapini Jamanakuntigiw fɛ, o ka se ka jenkulu kelen bila senkan ka taga keneyakow panaboli faan fɛ, AYEYESI jenkuluba nin kɔnɔ.

O kɔ, o ye baarakejɔgɔnyasira caaman ta :

- banakisɛw kɔrɔsili ni yɛlemabanaw ani cunkankeneyako werɛw panaboli ani fana jamanaw ni jɔgɔn cɛ ka keneyako kɔrɔsili ;
- dancew ni jɔgɔn cɛ boloci labɛnni jenkuluba jamanaw kɔnɔ ;
- benkan tali ka pasin sariyaw ni furaw sɔrɔli ni keneyakofɛn werɛw ma ;
- Ka jamanadenw ladonni sɔrɔcogo fisaya ka fara bolodijɔgɔnma jijaliw kan ka taga ladonnisira kerɛnkerenninw kan, jenkuluba jamanaw kɔnɔ.

O baaraw gɛrɛfɛ, Nizeri jamanakuntigi, Sɔrɔdasi Zenerali Aburahamani Tiyani, ye Sayeli jamanaw ka jenkuluba (AYEYESI) Minisiri minw ka baaraw pasinna

Keneyako ma kunben. O tagara bo Name ka dogotorsoba ra, ale min togo bennin lo a ka baarakeminanw numanya an'a lonniyajonjon furakeliko dow kanma, kerengerenniya ra fasa ni dusu opereli.

II.4. Minisiri min ka baaraw pasinna cemancekalan, baarakalan ni feerekalan ma ye kunnafoni kelen lase jogonyekulu ma jamana ka jogonkunbenba kan, min bina ke Cemancekalan, feerekalanw ni baarakalanw kan, k'a ta saan 2025, sumanmokalo tile 25 ka se a tile 26 loon, Wagadugu.

O jogonkunbenba ka lapinitaba ye, ka se ka Cemancekalan, feerekalanw ni baarakalan minw bi yen sisan, k'o kunnafoniw tilan ni baarakela tow ye walisa bee ka son ka niin don o yelemanibaw ni lakurayalibaw ra, olu minw pasinna o kalanbolo ma. Jogonkunbenba ka magwenta do ye fana k'a ke jamanadenw, baarakelaw ni jenjogonw ka miiriya ni kumajogonya keyoro ani layidu tayoro ye walisa ka fangakura di Cemancekalan, feerekalanw ni baarakalanw ma.

II.5. Minisiri min ka baaraw pasinna sigiyoro n'a lamini ladoncogo, jii ni yoro saniyali ma ye kunnafoni fila lase jogonyekulu ma :

- **Kunnafoni folo** pasinna jikow soroli ma, ka se saan 2025, coccokalo tile 27 loon.

Sanji bennin minw sorora jamana ka bajiw konso, minw ye Komowe, Muhuni, Nakanbe ani Nizeri ye, o kera sababuba ye k'an ka jimarayorow fahake lafisaya.

Ka se saan 2025, coccokalo tile 27 loon ma, segesegeli min kera jimarayorobaw kan, minw korosira, o b'a yira ko jii fahake bi mogo wasa.

A tilanyorow ye ten :

- tan ni naani (14) minw fahake ka ni kosobe (ka teme 100 % kan) ;
olu ye : Bagere, Ziga, Samandeni, Seyitenga, Vi, Duru, Lunbila, Segenega, Waga (2+3), Luda, Tusiyana, Musodugu, Titawo ani Giti ka barasiw ;

- fila (02) minw fahake ka ji, o ye Lobi ani Konpiyenga, olu minw fahake bi ben 85,80% ani 84, 32% ma ;
- fila (02) minw fahake kapenin lo, o ye Goyinre ani Bamu baji (Laki Bamu) ye, olu minw fahake bi ben 54,88% ani 71, 74% ma ;
- kelen (01) daron min fahake ka dogo, ale min ye Wahiguya ye, n'a fahake ye 40, 00% ye ;
- Jimarayoro minw korosira, olu bee fahake temena 25% kan.

Ka nasin jibolisiraw ka jiboli cogoya ma, an b'a korosi ko, sumani minw kera jibolisiraw hake kan, o b'a yira ko jibolisiraw ka ca kojugu Muhuni baji bee kono, Nakanbe baji kono, an y'a korosi ko jiiw fahake bi yelera, kerengerenniya ra Bagere, Ziga, Lunbila, Waga (2+3) ani Wayen ani farati bi se ka soro duguba kono jii bolilicogo ani jibolisiraw faa kojugu gerefeduguw ra.

A laban na, Komuwe baji kono, jii cogoya bi surunyana hakejuman na (Jarabakoko koo kono), nga o ka kan k'a korosi tuma bee.

O kunnafoniw sababu fe, koo caaman ni farati caaman lonna. O dow ye :

- jiwalkataw bi se ka ke yoro dow walima yoro bee ra ni do fara sanji benta hake kan, jango yoro minw bi soro jimarayoro dugumafan fe walima duguba sigiyorow ra ni jibolisiraw ti yen ;
- jii pamanogo faratiw ;
- jibolisiraw fahake danmatemefaratiw (Boromo, Dapola, Wayen) ;
- Jii soroko dogoyali mara yoro dow ra, i n'a fo Wahiguya ani Goyinre, o min bi se ka ke sababu ye ka sokonji ani senkeji soroko gweleya.
- **Kunnafoni filanan** nasinna kongosogobaw donni ma duguba fila kono ani foro do kono, saan 2025, caccakalo tile 22 an'a tile 23 loon.

O kongosogoba fila yera saan 2025, caccakalo tile 22 jumalon an ka jamana ka duguba fila kono. O ye kongomisi min ma korobaya, o min yera kinda 50^{nan} ra

(Balikwi kiin kono, Golifu kulu kene kan) Wagadugu ka arondiseman 12^{nan} na, ani sama ceman kelen, kinda 25^{nan} ni 26^{nan} Bobo - Julaso arondiseman 5^{nan} na.

Minisiri min ka baaraw jasinna sigiyoro n'a lamini ladoncogo ma, waajibiyara ka sira di k'o begen fila nunu faga, bari o desera k'o gwen ka segi o boyorow ra. Saan 2025, cawcawkalo tile 23, sama kelen tun temena foro do kono, Tiyefora komini kono, Komowe mara ra, Tanuyan maraba kono an'a ye magokoroba do mandimi, o min sara a ka joginniwi seen fe.

Cikeda baarakelaw y'o kunnafoni lase marabolo jemogow ma ani ka hakilisigideme lase banbagato ka somogow ma

Kongosogoba nunu donni dugubaw ani forow kono, o ye koow ye minw ti deli ka ke n'an y'o ye fana saan temeninw na. O kongosogow donni duguw kono, o bi se ka jefo ni koo nunu ye :

- kongosogow ka sigiyorow dogoyali kojugu koson, o min b'a to kongosogo sifa dow bi bo ka taga dumuni ani jii jini seneyorow ra walima dugubaw kono ;
- kongosogow ka temesiraw tilantilannin an'a keli baarakeyorow ye ;
- kongosogow datuguni ka to yen yoro latanganinw na ;
- kongosogow ka sigiyorow yelemeni ka ke sene-wagaw-begenmarayorow ye ;
- Kongosogo fagali cayali k'o sababu ke yoro latanganinw korosibaliya ye lakanabaliya koson.

Samaw ni kongomisiw ka ca Burukina Faso jamana kono. (IUCN) ye kolasesebe min bo sama ka cogoya kan, o b'a yira ko Burukina Faso ka samaw hake bi se deen 6850 ma, o koro ko a bi farafinna tilebenfan ka samaw tilance bo. Ka jasin kongomisiw hake ma, o tun jatiminena deen 34 619 ye jamana ka kongosogo weere W (Pariki W) – Arili kongosogo weere (Pariki Arili) n'o gerefeyorow ani deen 177 Nazinga ka Begenmarayoro kono.

III. BAARA NAMOGYAW DILI

III.1. YEREKUNBAARAW NAMOGOYA DILI (Partie 4)

A. KA NASIN JAMANAKUNTIGI KA BAARADA MA

- An balimance Haruna **SAWADOGO**, Demenikela ka taga lonni ni baarakese faan fe, a kera Burukina ka nikileyeri barika lasagoli baarada (ABEA) namogo ye.

B. KA NASIN MINISIRIW NAMOGO KA BAARADA MA

- An balimance Mohamedi **ZOROMU**, **Matirikili 91 674 N**, Nafolobaaraw lasagolikela, kilasi 1^{lo}, eselon 8^{nan}, a kera Baaradaw ka baarakesira segesegelikela ye ;

- An balimance Amado **BIKIYENGA**, **Matirikili 91 956 B**, Maralibaarada lasagolikela, kilasi 1^{lo}, eselon 7^{nan}, a kera Baaradaw ka baarakesira segesegelikela ye.

C. DUGUKOLO MARADAW NI SIRAKANTAGAMA BOLIFENW LASAGOLI MINISIRISO TOGO RA,

- An balimance Lisiyen **GENGERE**, **Matirikili 91 945 R**, Maralibaarada lasagolikela, kilasi 1^{lo}, eselon 8^{nan}, a kera Nando marabakulu sekereteriba ye ;

- An balimance Bepanpo **WOBA**, **Matirikili 238 014 P**, Maralibaarada lasagolikela, kilasi 1^{lo}, eselon 6^{nan}, a kera Poni maraba Okomieri ye ;

- An balimance Simeyon Lawudolo **TOWE**, **Matirikili 105 207 E**, Maralibaarada lasagolikela, kilasi 1^{lo}, eselon 8^{nan}, a kera Nunbiyeli maraba Okomieri ye ;

- An balimance Mumuni **WEDIRAWOGO**, **Matirikili 220 629 B**, Maralibaarada lasagolikela, kilasi 1^{lo}, eselon 5^{nan}, a kera Peni kubeda perefe ye ;

- An balimance Yakuba **BARO**, **Matirikili 116 973 R**, Maralibaara sekereteri, kilasi 1^{lo}, eselon 7^{nan}, a kera Kayan kubeda perefe ye ;

- An balimance Biya **TOPAN, Matirikili 75 963 G**, Maralibaara sekereteri, kilasi 1^{lo}, eselon 8^{nan}, a kera Kogo kubeda perefe ye ;

- An balimance Yanbi **BAMOGO, Matirikili 212 065 Y**, Maralibaarada lasagolikela, kilasi 1^{lo}, eselon 6^{nan}, a kera Diypaga kubeda perefe ye.

D. SENE ANI BEGENMARA NI MONI NAFOLOW KA MINISIRISO TOGO RA

- An balimance Karimu **TARAWORE, Matirikili 224 490 G**, Senebaaraw lonbaganana, kilasi 1^{lo}, eselon 3^{nan}, a kera Sene ani begenmara ni moni nafolow lasagoli jamogo ye Leraba maraba ra ;

- An balimance Zubabiyo **TAMINI, Matirikili 91 327 A**, Senebaara ladilikela, kilasi 1^{lo}, eselon 8^{nan}, a kera Sene ani begenmara ni moni nafolow lasagoli jamogo ye Komonjari maraba ra.

E. JAMANA LATANGALI MINISIRISO TOGO RA,

- An balimanmuso Kiyansigire Inesi **SUBEYIGA/MEDA, Matirikili 200 326 J**, Maralibaarada lasagolikela, kilasi 1^{lo}, eselon 7^{nan}, a kera Jamana ka damanboyorow latangali baarada (ONASSIM) kononabaaraw korosila ye.

F. ADAMADEN LADONBAARA NI JAMANADENW KA NONGONDEME MINISIRISO TOGO RA

- An balimance Useyini **SORO, Matirikili 108 486 H**, Denwilininkuraw ka Ladagamuli ensipekiteri, kilasi 1^{lo}, eselon 11^{nan}, a kera Baarakenafolo baarabololanin « **jamogoya ni deme** » jamogo ye, ka far'a ka jamogoya koroman kan, min ye Minisirisow ka segesegeliw ni jatiliw lasagoli jamogoya ye ;

- An balimanmuso Terezi Valeri **SANU, Matirikili 220 409 M**, Cenimusoya sabatili konseye, kilasi 1^{lo}, eselon 8^{nan}, a kera Baarakenafolo baarabololanin 048 « **muso ni cenimusoya** », ka far'a ka jamogoya koroman kan, min ye musoya ni cenimusoya sabatili jamogoya ye ;

- An balimance Wendikuni Benjamin **WEDIRAWOGO, Matirikili 205 354 S**, Ladagamuli (kalan) jɔnjɔn ensipekiteri, kilasi 1^{lɔ}, eselon 6^{nan}, a kera Baarakenafolo baarabololanin 049 « **denmisɛnya ni denbaya** », ka far'a ka jamɔgɔya kɔrɔman kan, min ye Denbaya ni denmisɛnw lasagoli jamɔgɔya ye ;

- An balimance Izayi **FORO, Matirikili 46 400 C**, Jama (Adamaden) ladonbaaraw lasagola, kilasi 1^{lɔ}, eselon 12^{nan}, a kera Baarakenafolo baarabololanin 050 « **Jamanadenw ka jɔgɔndɛmɛ, gwɛɛgwɛɛkow ni adamaden ladonniko gwɛɛyaw** », ka far'a ka jamɔgɔya kɔrɔman kan, min ye jɔgɔndɛmɛ ni sankɔrɔta jamɔgɔya ye.

G. KENɛYAKOW LASAGOLI MINISIRISO TOGO RA

- An balimance Unanlini **TIYONBIYANO, Matirikili 53 732 T**, Dɔgɔtɔrɔsobaw ni kenɛyabaaraw lasagola, kategori N1, kilasi 1^{lɔ}, eselon 13^{nan}, a kera Pala dɔgɔtɔrɔsoba sanfɛkalansoba jamɔgɔba ye.

H. LOLIW, SIRADILANW NI DUGUW MASOROLI NOGOYALI MINISIRISO TOGO RA,

- An balimance Isimayeli **ZEBERE, Matirikili 74 293 E**, Mɔgɔgwansanw ka boonw lɔcogo n'o lɔfɛɛrɛw ɛnzeniye, kilasi 1^{lɔ}, eselon 16^{nan}, a kera minisiri ka nɔnabila ye ;

- An balimance Eriki **BUDA, Ofisiye**, a kera Siradilanbaara minw mako bi baarakɛla caaman na ka sekeretariya jɔnjɔn ye.

I. LAKOLISOMISENW (KALANBAJU), BALIKUKALAN NI SIYAKANW SABATILI MINISIRISO TOGO RA

- An balimance Benewende Bonavanturi **SEGEDA, Matirikili 48 454 W**, Lakolisomisɛnw (kalanbaju) ni lakoli kɔkankalan sɛgesɛgelikɛlaba, kilasi 1^{lɔ}, eselon 11^{nan}, a kera Minisirisow ka sɛgesɛgeliw ni jatiliw lasagoli jamɔgɔba ye.

J. CɛMANCɛKALAN, BAARAKALAN NI FɛɛRɛKALAN MINISIRISO TOGO RA

- An balimance Bilezi Benuwa **YAWO, Matirikili 101 722 E**, Cemancekalan korosili konseye, kategori PB, eselon 16^{nan}, a kera Cemancekalan, feerekalan ni baarakalan pamogoba ye ;

K. SANFEKALAN, LONNININIBAARA NI LAKURAYALI MINISIRISO TOGO RA,

- An balimance Ariman **TENKODOGO, Matirikili 324 683 G**, Maralibaarada lasagolikela, kilasi 1^o, eselon 5^{nan}, a kera Burukina Faso ka bololokan sanfekalansoba sekereteriba ye.

III.2. GWENNIW KA BO BAARA RA

Jɔgɔnyekulu ye **Guverɛnɛman ka baarakɛla 20** gwen ka bo baara ra, **minw tun bi baara kɛra minisiriso 09** ra k'o ka jala sɔrɔninw bɔsi o ra.

O gwenniw sababu bɔra sɛgɛsɛgɛli dɔ ra, min kɛra kalan seereyasɛbɛw ni tigiyasɛbɛw ka halalaya kan, bolomalara sɛbɛ minw kan ka baara walima ka jataga sɔrɔ Guverɛnɛman ka baarakunda kɔnɔ. Baaraw kɛcogokuntan lasagoli baarakulu (CRD) ani Guverɛnɛman ka Baarakunda ni Jama latangali Minisiriso le y'o sɛgɛsɛgɛli kɛ, o min y'a yira tiɲɛ na, ko nanmara seereyasɛbɛw bi yen.

O seen fɛ le, forobabaarada baarakɛla minw tɔgɔ sɛbɛnnin lo duguma, olu gwenna ka bo Guverɛnɛman baarakunda ka baarakɛlaw cɛma :

Dugukolo maradow ni sirakantagama bolifɛnw lasagoli Minisiriso tɔgɔ ra :

- An balimanmuso Binta **IDOGO/DAYANBA**, **Matirikili 326 709 Y**, Birikɔnɔbaarakɛla.

Sɛnɛ ani bɛgɛnmara ni mɔni nafolow ka Minisirisotɔgɔ ra:

- An balimance Ebenizeri **EDASOLA**, **Matirikili 259 050 K**, Mobilibolila ;
- An balimance Mahamadi **WEDIRAWOGO**, **Matirikili 118 815 V**, Mobilibolila ;
- An balimanmuso Safiyatu **KARANBIRI**, **Matirikili 256 997 P**, Bɛgɛnmara ka baarakɛfɛɛrɛw lɔnbagaɲana.

Guverɛnɛman ka Baarakunda ni Jama latangali Minisiriso tɔgɔ ra :

- An balimance Sayidu Etiyeni **SɛBUGO**, **Matirikili 216 399 F**, Baarakɛlaw lasagoli lɔnbagaɲana.

Kunnafolijɛnsɛn, lɔnko ni kɔrɔlenko (landako), sekoyirabaara ni padɛnlɔgɔlɔ Minisiriso tɔgɔ ra :

- An balimance Hamidu **LI**, **Matirikili 76 269 S**, Birikɔnɔbaarakɛla.

Kititige ni adamadenjow Minisiriso, min bi baarakɛɲɔɔnyaw basigi ni baaradabaw ye, jamana masiriw n'a dasirikan kɔɔsibaga tɔɔɔ ra :

- An balimance Oroze **GUBA, Matirikili 92 540 E**, Kititigesebedonla

Keneyakow lasagoli Minisiriso tɔgo ra:

- An balimance Yakuba **FAYAMA, Matirikili 58 021 Y**, dogotorɔya lonniw lonbagaɲana ;
- An balimanmuso Wendikuni Evelini **KINDA, Matirikili 264 750 W**, dogotorɔmisɛn min tara baara ra ni bereveseɓe ye ;
- An balimanmuso Aminata **SAWADOGO, Matirikili 250 581 J**, musojigila ;
- An balimance Adama **KOMI, Matirikili 290 274 M**, Musokɔnɔmanw ni muso jigibagatɔw ladonni lonbagaɲanaw ;
- An balimance Tenga Sarili **WEDIRAWOGO, Matirikili 103 711 K**, Warijatila ;
- An balimance Lebiri **SAWADOGO, Matirikili 251 195 Z**, Mobilibolila ;
- An balimance Bureyima **BORO, Matirikili 103 794 F**, baarakɛminanw dilanla.

Enforimatiki tagamasipew lakurayali, Laposiw ni Bolele kumapogonyaw
Minisirisotogo ra:

- An balimanmuso Orokiyatu **TARAWORE**, **Matirikili 87 532 N**,
Birikonobaarakela.

Cɛmancekalan, baarakalan ni fεerekalan Minisiriso tɔgo ra:

- An balimanmuso Ireni **BATİYONO, Matirikili 119 146 B**, Maralibaarakela demela ;
- An balimance zan Kulodi **BELĖMU, Matirikili 86 156 Y**, Lisew ni koleziw ka porofeseri sementiyanin ;
- An balimance Yusufu **DIYALO, Matirikili 55 549 U**, Lisew ni koleziw ka porofeseri sementiyanin ;

- An balimance Musa **KONSENBO**, **Matirikili 216 095 V**, Mobilibolila.

Sanfɛkalan, lɔnnipinibaara ni lakurayali Minisiriso tɔgɔ ra :

- An balimance Alekisi **KAFANDO**, **Matirikili 54 109 S**, Kenɛyakow sɛgɛsɛgɛli baarakɛfɛrɛw lɔnbaganana.

III.3. BAARA NAMOGɔYAW LASALI

**DUGUKOLO MARADAW NI SIRAKANTAGAMA BOLIFɛNW
LASAGOLI MINISIRISO TɔGɔ RA,**

O y'an balimance Siyeniban **YAKUWE**, **Matirikili 211 751 N**, polisi ofisiye, ka namogɔya lalɔ, ale tun ye Solihan kubeda perefe ye.

III.3. FOROBABAARAW KA NAMOGŌYA DILI

Ŋogonyekulu ye lasigidenw sigi lasagolikuluw kōnō :

- Lafasali ni latangali kuluw ka nafolow lasagolibaarada lasagolikulu kōnō, Fasōnamōgosoba tōgō ra ;
- Jamana ka nafolo min bi se jamakulu bee ma sabatili baarada (ANPFI) lasagolikulu kōnō sōrōw ni nafolokow Minisiriso tōgō ra ;
- Burukina ka sinimakēfēere, televiziyon ani arajo baaraw baarada (ABCA) lasagolikulu kōnō kunnafolijensen, lōnko ni kōrōlenko (landako), sekoyirabaara ni padenlōgolo Minisiriso tōgō ra ;
- Guvereneman ka sirakantagawari jōnjōn sarataw lasagoli baarada (FSR-B) lasagolikulu kōnō Lōliw, siradilaw ni Duguw masōrōli nōgōyali Minisiriso tōgō ra.

Ŋogonyekulu ye lasagolibaaakela kelen sigi Jamana ka mōgōgwansanw ka sannakuruntagama lasagoli baarada lasagolikulu kōnō dugukolo maradaw ni sirakantagama bolifenw lasagoli Minisiriso tōgō ra.

Ka far’o kan, Ŋogonyekulu ye namōgō sigi Burukina ka sinimakēfēere, televiziyon ani arajo baaraw baarada (ABCA) Ŋogonyekulu kunna.

A. FASŊAMOGŌSOBA RA

Ŋogonyekulu ye **sariyaba kelen (1)** ta min b’an balimanmuso Mariyamu **KONE, Ofisiye**, ke baarakelaw ke lasigiden ye Lafasali ni latangali kuluw ka nafolow lasagolibaarada sigi lasagolikulu kōnō, saan saba (3) fōlo baara ra.

B. MINISIRISOBA, MINISIRISO MIN KA BAARAW NASINNA DUGUKOLO MARADAW NI SIRAKANTAGAMA BOLIFENW LASAGOLI MA

Ŋogonyekulu ye **sariyaba kelen (1)** ta min b'an balimanmuso Hapamu Sidoni Denize **BAGE/BADUN, matirikili 105 150 S**, Jamana kəkankow lasagoli kōnseye, k'a baara lakuraya, ale ye guvereneman ka lasigiden ye Jamana ka mōgogwansanw ka sannakuruntagama lasagoli baarada lasagolikulu kōnō, a bin'a ka saan saba (3) laban baara kē Jamana kəkankow, Dafejamanaw ka baarakēpogonyaw ani jamanaden minw siginin bi jamana kēkan Minisiriso ma tōgō ra, k'a damine saan 2024, samipadonkalo tile 03 loon na.

C. MINISIRISO MIN KA BAARAW NASINNA SOROW NI NAFOLOKOW MA

Ŋogonyekulu ye **sariyaba kelen (1)** ta min b'an balimanmuso Arakiyata **GIGEMA/NABI, matirikili 212 307 X**, Sorow lasagoli kōnseye, kē guvereneman ka lasigiden ye Jamana ka nafolo min bi se jamakulu bēe ma sabatili baarada (ANPFI) lasagolikulu kōnō, lizinibaara, jago ni bololabaara Minisiriso tōgō ra, saan saba (3) fōlō baara la.

D. MINISIRISO MIN KA BAARAW NASINNA KUNNAFOLIJENSEN, LONKO NI KOROLENKO (LANDAKO), SEKOYIRABAARA NI NADENLOGOLO MA, GUVARENEMAN KA KUMALASELA

Ŋogonyekulu ye **sariyaba fila (2)** ta :

Sariyaba fōlō bi mōgō nataw sigi Burukina ka sinimakēfēere, televiziyon ani arajo baaraw baarada (ABCA) lasagolikulu kōnō, saan saba (3) fōlō baara la.

GUVARENEMAN LASIGIDENW

Minisiriso min ka baaraw pasinna kunnafolijensen, lonko ni korolenko (landako), sekoyirabaara ni padenlogolo ma, Guvereneman ka kumalasela tōgō ra :

- An balimance **SANFO, matirikili 117 275 J**, Lonko ni korolenkow baara lasagoli konseye.

Minisirisoba, Minisiriso min ka baaraw pasinna dugukolo maradaw ni sirakantagama bolifenw lasagoli ma :

- An balimance Kadiso **SAYAWOGO, matirikili 324 909 T**, Baarakelaw lasagoli ni marali baaradaw labenni konseye

Minisiriso min ka baaraw pasinna lizinibaara, jago ni bololabaara ma :

- An balimance Ali Badra **PARE, matirikili 303 468 L**, Baarakelaw lasagoli ni marali baaradaw labenni konseye.

Minisiriso min ka baaraw pasinna Sanfekalan, lonnipinibaara ni lakurayali ma :

- An balimanmuso Valantini **PALIMU/SANU, matirikili 254 793 M**, Lakolidenbaw kalanfa lonnipinila.

Minisiriso min ka baaraw pasinna Guvereneman ka Baarakunda, ni Jama latangali ma :

- An balimance Piyeri **BUNDAWONE, matirikili 77 748 L**, baarakelaw lasagoli konseye.

Minisiriso min ka baaraw pasinna enfirimatikiki tagamasipew lakurayali, Laposiw ni Bolob kumapogonyaw ma :

- An balimance Batelemi **KONSEYIBO, matirikili 49501 R**, Enfirimatikibaaraw lonbaganana.

Minisiriso min ka baaraw pasinna Jamana kokankow, Dafejamanaw ka baarakepogonyaw ani jamanaden minw siginin bi jamana koka ma :

- An balimance Usumani **BA, matirikili 104 406 S**, Jamana ka lasigiden.

JAMANA KA YOROW LABENNI NI LOLIW KOROSILI BAARADA (ONC-AC) KA LASIGIDEN

- An balimanmuso Wuripan Nadesi Feresi **GINKO/IYENI**, matirikili 329 473 Y, kalan ni sensenni baaraw konseye.

LONKO NI KOROLENKO KA KENYEREYE BAARAKELAW KA LASIGIDEN

Burukina Faso ka Sinima, televiziyon ni arajo baarakelaw ka jenkuluba (EFUKA-BF) togo ra :

- An balimanmuso Mamunata **NIKIYEMA**, Sinima, televiziyon ani arajo baara labenbaga.

Burukina Sinima ni televiziyon babonw jenkulu togo ra :

- An balimance Arakisiyawoba Orodiki **KABORE**.

MARADAW KA LASIGIDEN

Wagadugu komini togo ra :

- An balimanmuso Mamunata **WEDIRAWOGO/ KIYEMUTORE**, matirikili 304 365 D, Funangeya ni ladagamuli banbali konseye.

BURUKINA KA SINIMAKEFERE, TELEVIZIYON ANI ARAJO BAARAW BAARADA (ABCA) KA LASIGIDEN

Baarakelaw togo ra :

- An balimance Etiyeni **BUGUMA**, matirikili 202 707 T, Kunnafoni ni kumapogonya lonniw n'o fereɓ demela.

Kalandenw togo ra :

- An balimance Arapaginewende Keven **SAWADOGO**, Sanfekalansobaw kalanden, a ka lasigidenya bi keɓe a ka kalandenpamogoya wagati ma

Kalanfaw togo ra :

- An balimance Isiyaka **KONATE**, kalanfa.

Sariyaba filanan b'an balimance Mokitari **SANFO**, matirikili 117 275 J, Lonko ni korolenko cennafollow lasagoli demela sigi Burukina ka sinimakɛfɛrɛ, televiziyon ani arajo baaraw baarada(**ABCA**) lasagolikulu pamogoya ra , saan saba (3) folo baara ra.

**E. MINISIRISO MIN KA BAARAW NASINNA LOLIW,
SIRADILANW NI DUGUW MASOROLI NOGOYALI MA :**

Nogonyekulu ye **sariyaba kelen (1)** ta min b'an balimance Sayidu **SAVADOGO**, matirikili 51 958 E, Nafolo baarakesira lasagoli lonbaganana, ke guvereneman ka lasigiden ye Guvereneman ka sirakantagamawari jonjon sarataw lasagoli baarada (FSR-B) lasagolikulu konɔ, Minisiriw ka pamogsoba togo ra, saan saba (3) folo baara ra an balimance Diramani **TARAWERE** noo na.

Guvereneman ka kumalasela



www.sig.gov.BF

Le Porte-parole du Gouvernement,



Pingdwendé Gilbert OUEDRAOGO
Chevalier de l'Ordre de l'Étalon

Pengidiwende Zilibéri WEDIRAWOGO
Faso ka jalatigi